



Anniversarji fl-2013

Kitba ta' John L. Bonnici

Nisthajjel min jistaqsi: "Ghadna fl-2012, dan x'holom bis-sena d-diehla?" U jiena nwiegeb li hemm raguni għall-isem ta' dan l-artiklu.

Hija haġa minn ewl id-dinja li, biex xi hadd ikun se jorganizza xi okkażjoni speċjali, ngħidu aħna tieg, dram, film, festa ta' raħal, eċċ, irid ta' bilfors jipprepara l-affarijiet minn qabel.

Għalhekk hemm bżonn li nhejju ruhna għall-anniversarji li rridu niċcelebraw fl-2013.

l-ewwel Anniversarju

Meta nsemmu li Gużè Muscat Azzopardi hemm min jistaqsi: "Dan min hu?" Issib oħrajn jgħidulek li xi nies isejhulu "Missier il-Letteratura Maltija." Hemm oħrajn li jsemmu xi rumanz li kiteb, ngħidu aħna "Toni Bajada" jew "Nazju Ellul". Xi hadd forsi jgħidlek li jaf li hemm xi triq imsemmija għalih imma ma jafx min kien tassew.

Hawn ta' min jistaqsi "Imma s-sena 2013 x'għandha speċjali biex infakkruh?" Twegiba hafifa. Fl-2013, Gużè Muscat Azzopardi jagħlaq mija u sittin sena minn twelidu.

Gużè Muscat Azzopardi, bin Francesco u Ġenerosa, imwielda Azzopardi, twieled Hal Qormi nhar l-1 ta' Settembru tal-1853. Tgħallem fis-Seminarju tal-Imdina u wera kapaċità kbira fiż-żewġ ilsna importanti għal dak iż-żmien, jiġifieri l-Latin u t-Taljan. Il-formazzjoni li ha fis-Seminarju xettlet fih is-sejha għas-saċerdozju imma ma kompliex. Ta' tnejn u għoxrin sena, fl-1875, laħaq Prokuratur Legali.

Kellu talent għall-ġurnalizmu. Fil-fatt, tul haġtu kien kontributur regolari u editur ta' ġurnal u rivisti li kienu jinkludu "Id-Dawl", "In-Nahla", "Il-Habib" u "Il-Malti".

Għamel żmien twil jitkeb bit-Taljan, imma meta għaraf is-siwi tal-kitba bil-Malti u x-xewqa li jgħallem lill-poplu, ha deċiżjoni li kellha effett kbir fuq il-letteratura Maltija. Dan il-pass, jiġifieri li jibda jikteb bil-Malti, kien,

tista' tghid, rivoluzzjonarju, għaliex dak iż-żmien ilsien art twelidna ma kienx igawdi l-istima tan-nies tal-iskola u tal-klassi għolja. Dawn kienu jqisu l-Malti bħala xi haġa li ma kienx fiha x'wieħed jinvesti fiha, u għalhekk, kienu jtkellmu u jiktbu bit-Taljan. Għalhekk, meta Muscat Azzopardi ħa din id-deċiżjoni, kien qisu bniedem qieghed jgħum kontra l-mewġ.

Niftakar fi storja li smajt mingħand wieħed qarib tiegħi. Bniedem prominenti li, fi żmienu kien jokkupa kariga importanti f'pajjiżna, kien qal hekk fuq Muscat Azzopardi: "Kieku ma twebbilx li jikteb bil-Malti u jhalli t-Taljan, seta' mexa iktar 'l quddiem fil-karriera tiegħu."

Fl-1911, Muscat Azzopardi kien ħajjar lil Dun Karm Psaila, dak iż-żmien kittieb ta' poeżiji bit-Taljan, biex beda jikteb bil-Malti. Qabel Dun Karm, Ġużè kien diġà ħajjar lill-Professor Napuljun Tagliaferro jibda jikteb bil-Malti huwa wkoll. Tagliaferro kien ħajjar lill-Professor Anastasju Cuschieri, Patri Karmelitan, li għex bejn l-1876 u l-1962 u li kiteb ħafna poeżiji fosthom "Sajjied ta' Xewqtu" u li tibda hekk:

*"Kem nixtieq kellu ġewlaq sabiħ
U xliet u qasba għall-hut tal-qiegh."*

Meta ra hekk, Dun Karm beda jikteb bil-Malti. Għalhekk nistgħu nġhidu li kieku ma kienx Ġużè Muscat Azzopardi, ma kienx ikollna l-Innu Malti.

Fost il-karigi li okkupa insibu li kien President tal-'Unione Cattolica San Giuseppe', President tal-Kamra tal-Prokuraturi Legali, eżaminatur tat-Taljan fl-Università ta' Malta u fis-Seminarju, u kien l-ewwel President tal-Għaqda tal-Kittieba tal-Malti (illum magħrufa bħala l-Akkademja tal-Malti).



Muscat Azzopardi miet fl-4 ta' Awwissu, 1927. Ftit tas-snin ilu, fl-1993, kien inkixef monument lil dan il-persunaġġ Qormi. Kienet tassew haġa ta' mistħija li dan il-monument gie vandalizzat.

Il-membri tal-Fondazzjoni Ġ.M. Azzopardi flimkien mal-iskultur Alfred Camilleri Cauchi

Għalhekk tkun haġa xierqa li l-Kunsill Lokali jagħmel minn kollox sabiex dan il-monument jerga' jigi fl-istat originali tiegħu. Dan jista' jsir billi l-Kunsill jinsisti mal-artist, jiġifieri l-Kavallier Alfred Camilleri Cauchi, biex ix-xogħlijiet meħtieġa jkunu lesti sa qabel Settembru tas-sena d-dieħla.

Tkun haġa ta' min ifaħħarha li minn din is-sena, l-Kunsill Lokali jħajjar lis-Socjetajiet Ċivili Qriema biex kull waħda minnhom tqiegħed bukkett jew kuruna tal-fjuri f'riglejn dan il-monument nhar l-1 ta' Settembru.

It-Tieni Anniversarju

Kull min jifli l-faċċata tal-palk prinċipali li jintrama fil-festa, għandu jara plakka tar-ram li tfakkar li fuq dan il-palk saret l-inkurunazzjoni tal-Kwadru tal-Madonna tas-Saħħa fl-1948. Jiġifieri ħamsa u sittin sena ilu.

Ftit tas-snin ilu, kont kellimt lill-mejjet u mibki Patri Alessandu Bonnici, Patri Frangiskan Konventwali. Dan il-patri kien tani xi dettalji imma miet hesrem qabel ma stajt nerga' nkelmu. Dan l-aħhar iltqajt ma' Patri Eugene Theuma, patri tal-istess Ordni, u forsi mid-dokumenti li hemm fil-kunvent ta' dawn il-patrijiet fir-Rabat, inkunu nistgħu nisiltu l-istorja ta' din il-ġrajja.

Tkun haġa xierqa li din il-ġrajja tkun mfakkra billi ssir xi akkademja sabiex in-nies, l-aktar dawk żgħażaġh, isiru jafu iktar dwar din il-ġrajja hekk importanti fl-istorja tal-Kumitat Festi Esterni.

It-Tielet Anniversaju

Min hu tal-età tiegħi jaf li fl-1953 il-parroċċa tagħna giet elevata għat-titolu ta' Knisja Arċipretali. Dik is-sena konna ċelebrajna ċ-ċinkwantinarju tal-Martirju ta' San Ġorġ b'celebrazzjonijiet kbar.

Biss, hija ħasra li din il-ġrajja hekk importanti fil-ħajja tal-parroċċa tagħna ma hija mfakkra mkien. Ta' min jgħid li missirijietna kienu mimlijin heġġa iktar minna meta fakkru t-tkabbir tal-ewwel knisja parrokkjali fl-1456. Din it-tifkira, li hija waħda mill-ftit jekk mhux l-unika waħda, imnaqqxa bi stil gotiku fil-ġzejjer Maltin, tinsab hdejn il-fonti tal-ilma mbierrek qrib l-artal ta' San Tumas. Din il-lapida tista' tiġi aktar apprezzata jekk kulhadd jista' bla tfixkil tul is-sena kollha jaraha.

Għalhekk hemm lapida oħra li tfakkar il-konsagrazzjoni tal-knisja u li tinsab faċċata tal-pulptu, jonqos tnejn oħra li waħda minnhom tfakkar dak li ġara fl-1953.

Ir-Raba' Anniversarju

Fl-2011, il-Kumpanija Drammatika Anici fakkret u ċelebrat il-75 sena mit-

X. 65076 "IL BAR - MAID ,, l'ewwel parti-duett cantant minn Giovanni u Gligia Nicluma accumpanjati bil chitarru minn missierhom u minn Carmenu Cardona.

"IL BAR - MAID ,, it-tieni parti.



RAFEL MUSCAT COLINU GRIMA

Rafel Muscat : - *Comica Malti tagħraf fi arti Maltija tal-pala u kompositur tal-musica u oltren awtor. Interessi speċjali għad-discores evar li għannej jid-dieci tiegħu.*

X. 65087 "LA MORNA, MORNA ,, parlant comica minn Rafel Muscat accumpanjat minn Maududini u Chitarru.

"GIO LUCANDA ,, parlant dwejt cantant minn Colinu Grima u Rafel Muscat accumpanjati minn Maududini u Chitarru.



NETTU CALLEJA

Nettu Calleja : - *Comica Malti mghraf bhala għannej u babbel għana tad-dieci. Il-cliem ta' danja id-dieci hux tad-dieci u accumpanjat bil-chitarru minna stress.*



X. 65085

"NAMRAT KALGHA XI LIGHA ,, Prewel parti-cantant minn Nettu Calleja u accumpanjat bil chitarru minnu stress.

"NAMRAT KALGHA XEBGHA,, it-tieni parti-cantant minn Nettu Calleja.

tawqqif tagħha. Imma fl-2013 Rafel Muscat, wiehed mill-fundaturi u l-ewwel direttur tagħha jagħlaq 125 sena minn twelidu u 65 sena minn mewtu.

Barra mill-imħabba li kellu għall-arti drammatika, Muscat kien wiehed mill-ewlenin li rrekordja kanzunetti fis-snin tletin tas-seklu li għadda flimkien mal-komiku Nikol (magħruf bhala Kolinu) Grima.

Kienu deħru fi ktejjeb li kienet ħarget id-Ditta Carabott tad-diski. Din id-Ditta kellha hanut tad-diski u ta' strumenti mużikali fi Triq Merkanti, il-Belt, illum m'għadhiex teżisiti.

Għalhekk jixraq li dan il-persunaġġ jiġi mfakkar biex il-memorja tiegħu ma tintesiex. Dan jista' jsir billi l-Banda San Ġorġ Martri, li tagħha kien membru, toħroġ CD tal-marċi tiegħu.

Għeluq

Dawn huma xi ftit mill-anniversarji li naħseb li għandna niċcelebraw is-sena d-dieħla. Biss jekk hemm xi hadd li jaħseb li hemm xi anniversarji li jixirqilhom ikunu mfakkra s-sena d-dieħla, huwa mhegġeġ li jikteb dwarhom.